


Il-Qaddis Profeta Muḥammad

Il-paċi u l-barkiet ta' Alla jkunu dejjem fuqu



Il-Messaggier tal-Umanità Kollha

Min kien il-Profeta Muḥammad?

(il-paċi u l-barkiet ta' Alla jkunu dejjem fuqu)

Il-Qaddis Profeta Muḥammad, il-paċi u l-barkiet ta' Alla jkunu dejjem fuqu, kien il-profeta fundatur tal-Iżlam u l-wieħed magħżul li lilu kienet rivelata l-aħħar religjon. Huwa twieled f'familja nobbli fis-sena 570WK ġewwa Mekka, fl-Arabja Sawdita, u kien dixxendent tal-Profeta Abraḥam (il-paċi tkun dejjem miegħu). Il-kelma 'Muḥammad' litteralment tfisser 'haqqu t-tifhir'.

Hajjet Muḥammad qabel sar profeta

Missieru, Abdullaḥ, miet ftit xhur qabel twieled u ommu, Amena, mietet meta kellu biss sitt snin. Wara ha ḥsiebu n-nannu, Abdul-Muttalib, li wkoll miet sentejn wara. Imbagħad Muḥammad trabba minn zijuh Abu-Talib.

Minkejja dawn id-diffikultajiet, Muḥammad (paċi tkun miegħu) kiber f'persuna onesta, dinjituża, tħobb il-verità u intelligenti. Għen ukoll lil zijuh fin-negozju u ġieli akkumpanjah fil-vjaġġi tiegħu f'artijiet oħra.

Muḥammad (paċi tkun miegħu) għex ḥajja qaddisa u sempliċi u kien magħruf għall-ġenerożità tiegħu. L-ingiba tiegħu kisbitlu t-titli ta' As-Siddique (tfisser 'l-iktar onest') u Al-Amin (tfisser 'l-iktar affidabbli').

Meta kellu ḥamsa u għoxrin sena Muḥammad (paċi tkun miegħu) iżzewweg armla rispettabbli bl-isem ta' Khadiġa li kienet ḥmistax-il sena ikbar minnu. Khadiġa kienet tant impressjonata bil-karattru nobbli tiegħu li tatu l-ġid u l-iskjavi kollha tagħha – li spiċċa biex tahom il-libertà. Il-Qaddis Profeta qassam ukoll ḥafna mill-proprjetà fost il-foqra u dawk fil-bżonn.



Għar Hir'a, ḥdejn Mekka, fejn il-Qaddis Profeta Muḥammad (paċi tkun miegħu) ta' spiss kien jimmedita u fejn kellu l-ewwel rivelazzjoni Koranika.

Rivelazzjoni

Muhammad (paċi tkun miegħu) kien iqatta' ħafna mill-ħin tiegħu fit-tifkira ta' Alla ('Alla' hija l-kelma Għarbija għal 'Alla Wieħed'). Ta' spiss kien jimmedita f'għar bl-isem ta' Hir'a li kien ftit mili 'l bogħod minn Mekka. Meta kellu erbgħin sena kellu viżjoni li fiha deherlu l-Anglu Gabriel u għaddielu l-ewwel rivelazzjoni minn Alla b'dan il-kliem:

"Iddeklama f'isem is-Sid tiegħek li ħalaq, ħalaq 'il-bniedem minn għoqda adeżiva. Iddeklama, u s-Sid tiegħek huwa l-iktar Nobbli, li għallem bil-kitba, għallem lill-bniedem dak li ma jafx." (Koran Imqaddes Ka.96:Vs.2-6)

Muhammad (paċi tkun miegħu) kien tant mibluġh b'din l-esperjenza li ħarab jigrì d-dar u rrakkonta kollox lill-mara tiegħu Khadiġa (fuqha s-sliem dejjiemi), li ħaditu għand il-kuġin tagħha Waraqa bin Naufal li kien eremita Nisrani. Hekk kif sema' dak li kien ġara Waraqa qal: "L-anglu li niżel fuqek huwa żgur l-anglu li niżel fuq Mosè." Kien qed jirreferi għall-profenzija 18:18 fid-Dewteronomju ("Inrawwem fosthom Profeta, u npoġġi l-kliem tiegħi f'ħalqu; u dan jgħidilhom dak kollu li jien nikkmandah.") li bassret il-miġja ta' profeta kbir. Din, fil-fatt, tat sinjal għall-bidu tal-missjoni ta' Muhammad (paċi tkun miegħu) bhala profeta u messagġier ta' Alla. Il-versi msemmija hawn fuq huma l-ewwel versi tal-Koran Imqaddes rivelati lil Muhammad (paċi tkun miegħu). Fuq medda ta' 23 sena kien rivelat il-Koran Imqaddes kollu u sal-lum it-test kollu għadu kompletament mhux mibdul.

Il-Missjoni tiegħu

Il-Profeta Muhammad (paċi tkun miegħu) għallem l-unità t'Alla. Huwa qal li r-religjonijiet divini kollha għallmu l-istess messagġ tal-unità t'Alla u li biex wieħed jikseb il-paċi jenħtieġu jaqdi l-obbligazzjonijiet tiegħu lejn Alla u lejn il-bniedem. Muhammad (paċi tkun miegħu) għen lill-foqra, ta l-libertà lill-iskjavi, ipproteġa lid-dgħajfa mill-

isfruttament u ta l-ugwaljanza lin-nisa. Qal lis-segwaċi tiegħu biex jipperseveraw, jitolbu u jkollhom fiduċja f'Alla fid-diffikultajiet tagħhom. Il-missjoni tiegħu kienet dik li jeqred il-ħażen u l-ingustizzji u jistabbilixxi t-tjubija u l-pjetà fid-dinja. Għalhekk li fil-Koran jirreferu għalih bhala **'l-ħniena għall-umanità kollha'**.

Sforzi u Kisbiet

Il-pagani ta' Mekka ma ridux jisimghu b'Muhammad (paċi tkun miegħu) u opponewh b'kull mod possibbli. Huwa u s-segwaċi tiegħu kienu ppersegwitati bi ħruxija liema bħalha iżda rnexxielhom jissaportu dan kollu b'perseveranza u b'paċenzja eżemplari mingħajr l-ebda ritaljazzjoni. Huma ġew sottoposti għal kull xorta ta' umiljazzjonijiet u dawk l-iskjavi li saru Musulmani kienu ttrattati verament ħażin. Wara tlettax-il sena ta' persekuzzjoni min-nies ta' Mekka, Muhammad (paċi tkun miegħu) kien ordnat minn Alla biex jemigra lejn Medina, kważi 260 mil fit-Tramuntana ta' Mekka. Madankollu, anke hemm in-nies ta' Mekka xorta ma ħallewhx jgħix fil-paċi. Huma ssieltu għadd ta' gwerer kontra tiegħu, iżda sfaw telliefa. Muhammad (paċi tkun miegħu) iġġieled biss biex jiddefendi lilu nnifsu u meta kien rebbieħ dejjem tratta lill-għedewwa tiegħu bi ħniena u maħfra.



Meta Mekka sa fl-aħħar kienet mirbuħa minn Muhammad (paċi tkun miegħu) dan sar b'mod paċifiku u mingħajr gwerer. Barra dan, Muhammad (paċi tkun miegħu) kien ferm ġentili u ġeneruż mal-għedewwa tiegħu.

Muhammad (paċi tkun miegħu) stieden lil kulħadd biex ikun midħla tal-Iżlam iżda fl-istess ħin ta' ċans lil kulħadd biex jipprattika l-fidi tiegħu taht il-protezzjoni tal-Iżlam.

Hajjet il-Qaddis Profeta Muhammad (paċi tkun miegħu) hi tabilhaqq speċjali għax fuq medda ta' tlieta u sittin sena jidher li seħħew is-serje kollha tal-esperjenzi umani; mill-faqar għall-għana, mill-fallimenti għall-kisbiet, minn vuċi solitarja għall-ġustizzja u l-paċi għall-kisba bla kundizzjoni tal-poter, mill-persekuzzjoni għall-awtorità rjali.

Huwa kellu jbaxxi rasu għall-fatt li kien iltim. Kien tifel adottiv affezjonali, kummerċjant onest, raġel miżżewweġ affettiv, missier twajjeb, ġar responsabbli, gwerrier u ġeneral kbir, imħallef u leġiżlatur ġust, statista dehni, ħabib leali u fuq kollox profeta u predikatur tal-Kelma ta' Alla.

Il-Qaddis Profeta (paċi tkun miegħu) miet fis-sena 622WK u ħalla warajh komunità ta' segwaċi li komplew il-missjoni tiegħu tat-tifrix tal-Iżlam mad-dinja kollha minkejja diffikultajiet kbar. Illum insibu 'l fuq minn biljun Musulman fid-dinja.

Kwotazzjonijiet tal-Qaddis Profeta

(il-paċi u l-barkiet ta' Alla jkunu dejjem fuqu)

Ugwaljanza

Intom kollha kemm intom ugwali. Kollha, minkejja n-nazzjon jew it-tribù li tappartjenu għalih jew il-kariga li thaddnu. Hadd mhuwa superjuri għal haddiehor. Wiehed Gharbi m'għandux ikollu superjorità fuq wiehed li mhuwiex, u viċiversa. Abjad bl-ebda mod mhu superjuri għal iswed, u iswed għal abjad sal-punt li jaqdi dmiru lil Alla u lill-bniedem; l-iktar onorabbli fostkom huma dawk li huma l-iktar moralment gusti.

(L-Ahħar Prietka tal-Qaddis Profeta paċi tkun miegħu)

Il-Haddiem:

Il-haddiem għandu jithallas dak li hu dovut lil qabel ma jinxef l-għaraq fuq gbinu.

(Sunan Ibn-e-Mağah Kitaabur-Ruħun, Tradizzjoni 2443)

It-Tiftix għall-Gharfien

Il-kisba tal-għerf hija l-obbligu ta' kull Musulman.

(Ibne Mağah, Bab fażlul-ulama wal- ħas ala talbul-ilm, Masnadul Imamul Aažam, Kitabul ilm, p. 20)

Hobb lil għajrek

Kull min jemmen f'Alla u f'Jum il-Ġudizzju m'għandux idejjaq lil għajru.

(Bukhari, Kitabul Adab, Bab mankana yumeno Billahe waljumil aakħire)

Kif tittratta lil haddiehor

Hadd ma jemmen tabilhaqq jekk ma

jixtieqx għal haddiehor dak li jixtieqx għalih.

(Bukhari, Kitabul Iman, Bab minal-imane in-yoħib leakħiħe ma yoħibbo lenafseħi)

Onestà

Halli warajk dak kollu li jħallik fid-dubju u fittex dak li hu ħieles mid-dubju, għax bil-verità thossok tajjeb u bil-gideb thossok ħazin.

(Bukhari, Kitabul Buyu, Bab Tafseerul Xubħaat; Tirmazi Abwabul Kajjamah)

Rispett lejn it-tfal

Irrispetta lil uliedek u rawwem fihom l-aqwa manjieri.

(Ibne Mağah, abwabul adab, Bab Birrul-walade)

Gratitudni

Dak li mhuwiex grat lejn haddiehor mhux grat lejn Alla.

(Tirmazi, Bab ma ġa fix-xukre liman aħsana alejk)

Mahfra

Alla jikkonċedi l-unur u jgħolli l-istima ta' dak li jaħfer l-azzjonijiet ħżiena mwettqa kontrih u li ma jittrattax lit-trasgressur bl-arroganza.

(Masnad Ahmad p. 235, p. 437)

Lealtà

Il-lealtà lejn pajjiżek hi parti mill-fidi.

(Tafsir-e-Haqqi, Surah al-Kasas, n. 86, u Fathul-Bari fi Xarħ Sahiħ al-Bukhari, Babo Kaulillahi Ta'ala Wa'tul-boyuta... u Toħfatul Aħwadhi Sharħo ġami' it-Tirmazi, Babo Ma Jakul)

Lealtà

Ħelsien

Rispett

Ugwaljanza

Paċi

IMĦABBA GĦAL KULĦADD
MIBEGĦDA GĦAL ĦADD

AHMADIYYA MUSLIM JAMAAT MALTA

*A brief introduction of the
Holy Prophet Muhammad, peace be upon him –
The Messenger For All Mankind,
in Maltese language.*

Mob: +356 7932 0139 • Tel: +356 2734 2401

Tel: +356 2132 2105 • Fax: +356 2732 2105

Email: amjmalta@gmail.com

www.ahmadija.org.mt

www.ahmadiyyamalta.org